

“ ఆదిపర్వము ” - విశ్వవిద్యన సర్వస్వము

॥ విఘ్నేశ్వర ధ్యానమ్ ॥

పుణ్యాంబరధరం విష్ణుం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, సప్తదశాధికశతతమ, అష్టాదశాధికశతతమాధ్యాయాస్తర్గత
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

**అధ్యాయ:-117 సప్తదశాధికశతతమో2ధ్యాయ: సమ్భవపర్వ
మృగరూపధారిమునే: పాణ్డుకర్తృకో వధో, మునే: పాణ్డుద్రుతి శాపశ్చ**

అగస్త్య: సత్రమాసీనశ్చకార మృగయామృషి: |
ఆరణ్యాన్ సర్వదేవేభ్యో మృగాన్ ప్రేషన్మహావనే || 117 - 14 ||

ప్రమాణదృష్టధర్మేణ కథమస్మాన్ విగర్హసే |
అగస్త్యస్యాభిచారేణ యుష్మాకం చ వపాహుతా || 117 - 15 ||

మృగ ఉవాచ

న రిపూన్ వై సముద్దిశ్య విముఞ్చన్తి నరా: శరాన్ |
రన్ధ్ర ఏషాం విశేషేణ వధ: కాలే ప్రశస్యతే || 117 - 16 ||

పాణ్డురువాచ

ప్రమత్తమప్రమత్తం వా వివృతం ఘ్నన్తి చౌజసా |
ఉపాయైర్వివిధైస్తీక్ష్ణై: కస్మాన్మృగ విగర్హసే || 117 - 17 ||

మృగ ఉవాచ

నాహం ఘ్నన్తం మృగాన్ రాజన్ విగర్హే చాత్మకారణాత్ |
మైథునం తు ప్రతీక్ష్యం మే త్వయేహాద్యాన్వశంస్యత: || 117 - 18 ||

సర్వభూతహితే కాలే సర్వభూతేస్పితే తథా |
కో హి విద్వాన్మృగం హన్యాచ్ఛరన్తం మైథునం వనే || 117 - 19 ||

అస్యాం మృగ్యాం చ రాజేన్ద్ర హర్షాన్మైథునమాచరమ్ |
పురుషార్థఫలం కర్తుం తత్త్వయా విఫలీకృతమ్ || 117 - 20 ||

పౌరవాణాం మహారాజ తేషామక్లిష్టకర్మణామ్ |
వంశే జాతస్య కౌరవ్య నానురూపమిదం తవ || 117 - 21 ||

న్వశంసం కర్మ సుమహత్సర్వలోకవిగర్హితమ్ |
అస్వర్గ్యమయశస్యం చాప్యధర్మిష్టం చ భారత || 117 - 22 ||

స్త్రీభోగానాం విశేషజ్ఞ: శాస్త్రధర్మార్థతత్త్వవిత్ |
నార్హస్త్వం సురసంకాశ కర్తుమస్వర్గ్యమీదృశమ్ || 117 - 23 ||

త్వయా నృశంసకర్తార: పాపాచారాశ్చ మానవా: |
నిగ్రాహ్యో: పార్థివశ్రేష్ఠ త్రివర్గపరివర్జితా: || 117 - 24 ||

కిం కృతం తే నరశ్రేష్ఠ మామిహానాగసం ఘ్నతా ।
మునిం మూలఫలాహారం మృగవేషధరం నృప ॥ 117 - 25 ॥

వసమానమరణ్యేషు నిత్యం శమపరాయణమ్ ।
త్వయాహం హింసితో యస్మాత్తస్మాత్త్వామప్యహం శపే ॥ 117 - 26 ॥

ద్వయోర్భృశంసకర్తారమవశం కామమోహితమ్ ।
జీవితాంతకరో భావ ఏవమేవాగమిష్యతి ॥ 117 - 27 ॥

అహం హి కిన్దమో నామ తపసా భావితో మునిః ।
వ్యపత్రపన్మనుష్యాణాం మృగ్యాం మైథునమాచరమ్ ॥ 117 - 28 ॥

మృగో భూత్వా మృగైః సార్థం చరామి గహనే వనే ।
న తు తే బ్రహ్మహత్యేయం భవిష్యత్యవిజానతః ॥ 117 - 29 ॥

మృగరూపధరం హత్వా మామేవం కామమోహితమ్ ।
అస్య తు త్వం ఫలం మూఢ ప్రాప్స్యసీదృశమేవ హి ॥ 117 - 30 ॥

ప్రియయా సహ సంవాసం ప్రాప్య కామవిమోహితః ।
త్వమప్యస్యామవస్థాయాం ప్రేతలోకం గమిష్యసి ॥ 117 - 31 ॥

అన్తకాలే హి సంవాసం యయా గన్తాసి కాన్తయా ।
ప్రేతరాజపురం ప్రాప్తం సర్వభూతదురత్యయమ్ ॥ 117 - 32 ॥

భక్త్యా మతిమతాం శ్రేష్ఠ సైవ త్వానుగమిష్యతి ।
వర్తమానః సుఖే దుఃఖం యథాహం ప్రాపితస్త్వయా ।
తథా త్వాం చ సుఖం ప్రాప్తం దుఃఖమభ్యాగమిష్యతి ॥ 117 - 33 ॥

వైశమ్పాయన ఉవాచ

ఏవముక్త్యా సుదుఃఖార్తో జీవితాత్ స వ్యముచ్యత ।
మృగః పాణ్డుశ్చ దుఃఖార్తుః క్షణేన సమపద్యత ॥ 117 - 34 ॥

ఇతి శ్రీమహాభారతే ఆదిపర్వణి సమ్భవపర్వణి పాణ్డుమృగశాపే సప్తదశాధికశతతమో2ధ్యాయః ॥ 117 ॥

అధ్యాయః-118 అష్టాదశాధికశతతమో2ధ్యాయః సమ్భవపర్వ

పాణ్డోరనుతాపః సన్న్యాసనిశ్చయః, పత్వోరనునయేన వానప్రస్థే ప్రవేశశ్చ

అథ శ్రీమహాభారతే ఆదిపర్వణి సమ్భవపర్వణి పాణ్డుచరితే2ష్టాదశాధికశతతమో2ధ్యాయః ॥ 118 ॥

వైశమ్పాయన ఉవాచ

తం వ్యతీతమతిక్రమ్య రాజా స్వమివ బాన్ధవమ్ ।
సభార్యః శోకదుఃఖార్తః పర్యదేవయదాతురః ॥

॥ 118 - 01 ॥

పాణ్డురువాచ

సతామపి కులే జాతాః కర్మణా బత దుర్గతిమ్ ।
ప్రాప్నువన్త్యకృతాత్మానః కామజాలవిమోహితాః ॥

॥ 118 - 02 ॥

శశ్వద్ద్రాత్మానా జాతో బాల ఏవ పితా మమ ।
జీవితాన్తమనుప్రాప్తః కామాత్మేచేతి నః శ్రుతమ్ ॥

॥ 118 - 03 ॥

తస్య కామాత్మనః క్షేత్రే రాజ్ఞః సంయతవాగృషిః ।
కృష్ణద్వైపాయనః సాక్షాద్భగవాన్మామజీజనత్ ॥

॥ 118 - 04 ॥

తస్యాద్య వ్యసనే బుద్ధిః సజ్ఞాతేయం మమాధమా ।
త్యక్తస్య దేవైరనయాన్మృగయాం పరిధావతః ॥

॥ 118 - 05 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |